

महत्वपूर्ण एवं खास

सहायक प्राध्यापक उच्च शिक्षा के पद पर सीधी भर्ती में 27 विषयों के विद्यार्थियों को परीक्षा में शामिल किए जाने का निर्णय

बिलासपुर (आरएनएस)। राज्यसेवा आयोग द्वारा आयोजित सहायक प्राध्यापक उच्च शिक्षा के पद पर सीधी भर्ती में 27 विषयों के विद्यार्थियों को परीक्षा में शामिल किये जाने का फैसला लिया गया है।

भाजपा में चल रहा नेतृत्व हथियाने का संघर्ष - कांग्रेस

भाजपा नेता, प्रदेश प्रभारी की भी इज्जत नहीं कर रहे सत्ता फिसलते ही भाजपा नेता एक-दूसरे को नीचा दिखाने में लगे हैं रायपुर (आरएनएस)। भाजपा के प्रदेश प्रभारी अनिल जैन और पूर्व मंत्री अजय चंद्राकर के बीच हुये वाद विवाद पर प्रतिक्रिया व्यक्त करते हुये प्रदेश कांग्रेस के मुख्य प्रवक्ता सुशील आनंद शुक्ला ने कहा कि सत्ता हाथ से निकलते ही भारतीय जनता पार्टी की छद्म एकता की परते उधड़ने लगी है। भाजपा के वरिष्ठ नेतागण सार्वजनिक रूप से एक-दूसरे को अपमानित करने लगे हैं। कोई भी नेता दूसरे का नेतृत्व को स्वीकार करने को तैयार नहीं है। 15 विधायकों वाली भाजपा में नेता प्रतिपक्ष के चुनाव में 9 से अधिक नेता दावेदार थे। सारे लोगों की दावेदारी को दरकिनार करके सिर्फ एक विधायक रमन सिंह का समर्थन हासिल करने वाले धरम लाल कौशिक को नेता प्रतिपक्ष बना दिया गया।

गोलियों एवं कैप्सूलों का पूरा स्ट्रीप लेने पर मेडिकल स्टोर्स संचालक मरीजों को कर रहे मजबूर

महंगी दवा होने का हवाला देकर स्ट्रीप काटने से कर रहे इनकार रायपुर (आरएनएस)। शहर में डॉक्टरों द्वारा लिखी गई पर्ची के आधार पर ही दवाइयां खरीदने की समझाईश अनेकों बार आईएमए के सदस्यों ने दी है। बावजूद इसके चिकित्सकों द्वारा लिखी गई पर्ची के आधार पर मेडिकल स्टोर्स संचालकों द्वारा मरीजों को गोलियों एवं कैप्सूलों का पूरा स्ट्रीप खरीदने पर मजबूर किया जा रहा है। आज सुबह ऐसा ही एक वाक्या लक्ष्मी मेडिकल स्टोर्स मेन रोड शंकर नगर में प्रतिनिधि को दवा खरीदने के दौरान देखने को मिला। जब एक मरीज को विटामिन का कैप्सूल स्वास्थ्य के लिए अच्छा है कहकर स्टोर्स के कर्मियों ने जबरिया मरीज को पूरा स्ट्रीप खरीदने पर मजबूर किया। ज्ञातव्य है कि शहर के अनेक मेडिकल स्टोर्स संचालकों द्वारा अपनी मनमर्जी से ग्राहकों को दवाईयां पूरी स्ट्रीप खरीदने के लिए दबाव बनाया जाता है। न चाहते हुए भी मरीज के परिजन पूरी स्ट्रीप खरीदने पर मजबूर होते हैं। ग्राहकों द्वारा मेडिकल स्टोर्स संचालकों से ऐसा करने की वजह पूछी जाती है तो उनका जवाब होता है कि दवा महंगी है। पड़े-पड़े एक्सपायरी हो जाती है। कंपनी वापस नहीं लेती।

सर्वमंगला पुल की रेलिंग तोड़कर गिरा हाईवा

कोरबा (आरएनएस)। सर्वमंगला नदी के उपर निर्मित पुल से गुजर रहा एक हाईवा अनियंत्रित होकर पुल की रेलिंग तोड़ते हुए नीचे जा गिरा। हादसे में जहां हाईवा क्षतिग्रस्त हुआ है वहीं दैवयोग से इसमें सवार चालक और परिचालक बाल-बाल बच गये। घटना की जानकारी होते ही यहां लोगों का हजूम उमड़ पड़ा। सूचना बाद सर्वमंगला चौकी प्रभारी एवं यातायात के जवान मौके पर पहुंच गये थे। गिरे हाईवा को देखने के लिए पुल पर लोगों का जमावड़ा लग गया था जिसके कारण निर्मित जाम को हटाने पुलिस को मशकत करनी पड़ी। हाईवा को बाहर निकलवाने की कवायद की जा रही है।

गणतंत्र दिवस के ठीक पहले नक्सलियों ने फेंके पर्चे, वाहनों में लगाई आग

बलरामपुर (आरएनएस)। जिले के चांदो थाना क्षेत्र के नहलु पाट में बीती रात आगजनी की घटना हुई है। मौके पर से नक्सली पर्चे भी मिले हैं जिसमें सड़क निर्माण के कार्य को बंद कराए जाने का उल्लेख किया गया है।

नक्सल मोर्चा में शहीद पुलिस के 36 जवानों के परिजन होंगे सम्मानित

गणतंत्र दिवस समारोह के मुख्य अतिथि डॉ.लक्ष्मी ध्रुव द्वारा किया जाएगा सम्मान धमतरी (आरएनएस)। राष्ट्रीय पर्व गणतंत्र दिवस समारोह के अवसर पर 26 जनवरी को अलग-अलग नक्सल मोर्चों में हुई मुठभेड़ के दौरान शहीद हुए पुलिस के जांबाज जवानों के परिजनों को सम्मानित किया जाएगा। स्थानीय डॉ. शोभाराम देवांगन शासकीय उच्चतर माध्यमिक विद्यालय के एकलव्य खेल परिसर में आयोजित मुख्य समारोह के दौरान विधानसभा क्षेत्र सिहावा की विधायक डॉ.लक्ष्मी ध्रुव द्वारा मुख्य अतिथि तौर पर शहीद जवानों के परिजनों को सम्मानित किया जाएगा।

राहुल गांधी की सभा के लिए पीसीसी की तैयारियां तेज

संगठन के पदाधिकारियों के साथ ही मंत्रियों की जवाबदेही तय रायपुर (आरएनएस)। अखिल भारतीय कांग्रेस कमेटी के अध्यक्ष राहुल गांधी के प्रदेश दौरे को लेकर पीसीसी ने अपनी तैयारियां तेज कर दी है। पीसीसी अध्यक्ष ने इस संबंध में सभी मंत्रियों, संगठन के पदाधिकारियों के सांघी ही सभी जिलाध्यक्षों की बैठक लेकर तैयारियों को लेकर दिशा-निर्देश दे दिया है। एक अनुमान के अनुसार राहुल गांधी की सभा में करीब एक लाख लोगों की भीड़ जुटने की संभावना है।

नक्सलियों के हौसले बुलंद, लगायेंगे समाधान शिविर नक्सली संगठन के प्रचार-प्रसार में लगे

जगदलपुर (आरएनएस)। नक्सली सरकार की तर्ज पर प्रदेश में नई सरकार बनने के बाद सरकार के नक्सल नीति बदलने के संकेत से नक्सलियों के हौसले बुलंद हैं और वे समाधान शिविर लगाकर अपने संगठन के प्रचार-प्रसार में लगे गये हैं। नक्सलियों द्वारा छत्तीसगढ़ शासन की तर्ज पर समाधान शिविर लगाया जाना छत्तीसगढ़ के नक्सल प्रभावित क्षेत्रों में समानांतर सरकार चलाने की खुली चुनौती छत्तीसगढ़ की कांग्रेस की सरकार को नक्सलियों द्वारा दी जा रही है।



को सुलझाने के लिए 25 से 31 जनवरी के मध्य नक्सल प्रभावित क्षेत्रों के गांव-गांव में समाधान शिविर लगायेंगे। नक्सली शिविरों में ग्रामीणों की समस्या कैसे हल करेगी और समस्याओं को कौन सुनगा यह

सप्ट नहीं है। नक्सलियों के दण्डकारण्य स्पेशल जोनल कमेटी ने जगरगुंडा, देवरपल्ली मार्ग में सड़क पर समाधान शिविर के बारे में लिखा है। सड़क पर लिखा गया है कि 25 से 31 जनवरी तक समाधान शिविर लगाने के अलावा इस दौरान नक्सली संगठन का प्रचार-प्रसार भी किया जायेगा तथा नवजन क्रांति सप्ताह भी मनायेंगे।

उल्लेखनीय है कि कांग्रेस की नई सरकार बनने से पहले चुनाव के दौरान नक्सलियों को क्रांतिकारी घोषित किया था।

जिसके बाद बस्तर संभाग में नक्सलियों के द्वारा कांग्रेस को चुनाव में समर्थन दिये जाने की बात भी सामने आयी थी। सरकार बनने के बाद नक्सलियों पर नीति बदलने के संकेत मुख्यमंत्री भूपेश बघेल ने अपनी पहली प्रेस कांफ्रेंस में साफ कर दिया था कि गोली का जवाब गोली से देने की नीति बदली जायेगी। पीड़ित आदिवासियों से बातकर नक्सलवाद पर नीति बनाने की घोषणा की थी। लेकिन सरकार की नई नक्सल नीति सामने नहीं आई है। सरकार बनने के एक महीने से अधिक का समय हो चुका है।

जान जोखिम में डालकर बच्चों को बचाने वालों का होगा सम्मान

बिलासपुर (आरएनएस)। सिम्स में आगजनी की घटना के दौरान लोगों में अप्पा-तप्पी मच गई थी। इस दौरान सिम्स के कर्मचारी और अधिकारियों ने एकजुटता का परिचय दिया था। स्वास्थ्य विभाग की ओर से उनमें से तीन कर्मचारियों का सम्मान करने का प्रस्ताव जिला प्रशासन को भेजा गया है। मंगलवार को सिम्स के ग्राउंड फ्लोर स्थित पॉवर रूम में लगी आग के दौरान सब तरफ अपरातपरी मची थी। इस दौरान अस्पताल के कर्मचारियों ने एकजुटता दिखाते हुए यहां मौजूद मरीजों और परिजन को संभाला और किसी तरह की भगदड़ नहीं मचने दी। वहीं आग को फैलने से रोकने के लिए सिम्स के तीन ठेका कर्मचारियों ने अपनी जान की परवाह किए बगैर धुएं के बीच जाकर आग को बुझाने में जुट गए।

मंगला की कोटवार ने सरकारी जमीन को 25 लाख रुपये में बेचा

बिलासपुर (आरएनएस)। ग्राम पंचायत मंगला की महिला कोटवार प्रमिला बाई ने सरकारी जमीन को फर्जी तरीके से अपने नाम पर चढ़वाया और एक जूनबिलासपुर के एक व्यक्ति को 25 लाख रुपये में बेच दिया है। सरकारी जमीन को अपने नाम कराने के लिए महिला कोटवार ने राजस्व मंडल को भी धोखे में रख दिया है। ग्राम मंगला में शासकीय भूखंड खसरा नंबर 658, 1061, 1068, 1074, 1103/1 व 1194 में कुल दो एकड़ 13 डिसिमिल जमीन है। शासकीय जमीन को राज्य शासन ने ग्राम कोटवार को जीवन यापन के लिए आवंटित किया है। यह आवंटन सशर्त है। मसलन ये कि कोटवार जमीन का उपयोग तो कर सकता है उसकी विक्री नहीं कर सकता। महिला कोटवार प्रमिला बाई के अलावा उसके तीन पुत्र व पूर्व पति की तरफ से एक प्रमिला बाई ने राजस्व विभाग के कर्मचारियों से अधिकारियों से

मिलीभगत कर ग्राम कोटवार के वंशजों का नाम विलोपित कराने के बाद राजस्व मंडल को अंधेरे में रखते हुए झूठा शपथ पत्र के आधार पर उक्त जमीन का अपने आपको इकलौती वारिस बताया। वारिस बताते हुए राजस्व दस्तावेजों में दो एकड़ 13 डिसिमिल बेशकीमती सरकारी जमीन को अपने नाम पर करा लिया। राजस्व दस्तावेजों में सरकारी जमीन को अपने नाम कराने के बाद उसने जूनबिलासपुर निवासी लालचंद मनवानी पिता भागचंद मनवानी से 25 लाख रुपये में सौदा तय कर लिया। इसके लिए 50 रुपये के स्टाम्प पेपर में शपथ पत्र भी दर्ज करा लिया। वाजिबुल अर्ज में दर्ज भूमि का नहीं हो सकता नामांतरण उसकी विक्री नहीं कर सकता। महिला कोटवार प्रमिला बाई के अलावा उसके तीन पुत्र व पूर्व पति की तरफ से एक प्रमिला बाई ने राजस्व विभाग के कर्मचारियों से अधिकारियों से

घर के दरवाजे किस दिशा में होने चाहिए फायदे या नुकसान

गृह और ग्रह का हमारे जीवन में बहुत बड़ा योगदान होता है। यदि घर वास्तु अनुसार बना है तो ग्रह भी सही होंगे।



सबसे महत्वपूर्ण घर ही होता है। वास्तु शास्त्र अनुसार हमारे घर के दरवाजे कैसे हैं इससे भी हमारे भविष्य पर प्रभाव पड़ता है। दरवाजे किस्मत चमका भी सकते और बिगाड़ भी सकते हैं। पूर्व दिशा में घर का दरवाजा कई मामलों में शुभ है लेकिन ऐसा व्यक्ति कर्ज में डूब जाता है।

वास्तुदोष होने पर इस दिशा में दरवाजे पर मंगलकारी तोरण लगाना शुभ होता है। स आग्नेय कोण का दरवाजे के बार में कहा जाता है कि यह बीमारी और गृहकलह पैदा करने वाला

होता है। यह दरवाजा सभी तरह की प्रगति को रोक देता है। लगातर आर्थिक हानी होती रहती है।

दक्षिण दिशा का दरवाजा है तो लगातर आर्थिक और मानसिक परेशानियों का सामना करना पड़ेगा। इस दिशा की भूमि पर भार रखने से गृहस्वामी सुखी, समृद्ध व निरोगी होता है।

नैऋत्य कोण के बड़े होने से असहनीय स्वास्थ्य पीड़ा व अन्य गंभीर परेशानियां पैदा होती हैं और यदि यह खुला रह जाए तो ना ना प्रकार की समस्या घर कर जाती है। पश्चिम दिशा में दरवाजा होने से घर की बरकत खत्म होती है। आपका रसोईघर या टॉयलेट इस दिशा में होना चाहिए।

शानदार रही सेटेलाइट शंकर की शूटिंग : सूरज पांचोली



अभिनेता सूरज पांचोली ने अपनी नई फिल्म सेटेलाइट शंकर की शूटिंग पूरी कर ली है। सूरज ने कहा कि फिल्म की शूटिंग के लिए देश में कई जगहों पर जाना उनके लिए काफी सिखाने वाला साबित हुआ। सूरज ने पिछले सप्ताह ही यात्रा गाने की शूटिंग पूरी की। इसकी कोरियोग्राफी अहमद खान ने की है। अपनी शूटिंग के अनुभव को बताते हुए सूरज ने कहा, इस फिल्म की शूटिंग के दौरान मेरा समय शानदार तरीके से बीता, क्योंकि मैंने कई राज्यों की यात्रा की।

चक्रवाती सिस्टम ने बदला मौसम का मिजाज राज्य के कुछ स्थानों में गरज-चमक के आसार


रायपुर (आरएनएस)। राज्य में आगामी चौबीस घंटों के दौरान अनेक स्थानों पर हल्की से मध्यम बारिश अथवा गरज-चमक के साथ बौछारें पड़ने की संभावना है। वहीं राज्य के एक-दो स्थानों पर तेज आंधी चलने की संभावना है।

मौसम विभाग के नियमित रिपोर्ट की माने तो कल दक्षिण-पश्चिम मध्यप्रदेश और इसके आसपास के इलाकों में ऊपरी हवा में 1.5 किमी



की ऊंचाई पर बना चक्रवाती सिस्टम आज भी सक्रिय बना हुआ है। वर्तमान में यह चक्रवाती सिस्टम दक्षिणी मध्यप्रदेश के साथ ही आसपास के इलाकों में सक्रिय बना

गणतंत्र दिवस समारोह के लिए पुलिस परेड ग्राउंड में तैयारियां पूर्ण, मुख्यमंत्री ध्वजारोहण कर परेड की लेंगे सलामी



रायपुर (आरएनएस)। राजधानी रायपुर के पुलिस परेड ग्राउंड में कल 26 जनवरी को होने वाले गणतंत्र दिवस समारोह के लिए लगभग तैयारियां पूर्ण कर ली गई है। छग के मुख्यमंत्री भूपेश बघेल इस समारोह के मुख्य अतिथि के रूप में शामिल होते हुए ध्वजारोहण कर पुलिस परेड की सलामी लेंगे। समारोह के दौरान सांस्कृतिक कार्यक्रम

एवं झांकियां भी निकाली जाएगी। इसी प्रकार विधानसभा अध्यक्ष डॉ. चरणदास महंत जांजगीर-चाम्पा मुख्यालय में ध्वज फहराएंगे। प्रदेश के जिला मुख्यालयों में मंत्रीगण और विधायकगण ध्वजारोहण कर 'जनता के नाम मुख्यमंत्री का संदेश' का वाचन करेंगे।

हिमगिर में आजाद हिंद एक्सप्रेस का अस्थाई ठहराव

रायपुर (आरएनएस)। रेलवे प्रशासन द्वारा हिमगिर में दिनांक 29 जनवरी से 02 फरवरी तक आयोजित उर्स महोत्व को ध्यान में रखते हुए लंबी दूरी की आजाद हिंद एक्सप्रेस का यहां अस्थाई ठहराव दिया है।

रेलवे सूत्रों ने बताया कि रायगढ़ के आगे हिमगिर में 29 जनवरी से उर्स महोत्सव शुरू हो रहा है। श्रद्धालुओं की सुविधा को ध्यान में रखते हुए रेलवे प्रशासन ने गाड़ी संख्या 12129 हावड़ा-पुणे आजाद हिंद एक्सप्रेस का यहां अस्थाई ठहराव दिया है। यह ठहराव 29 जनवरी से 02 फरवरी तक 5 दिनों के लिए दिया गया है, आजाद हिंद एक्सप्रेस यहां 2 मिनट के लिए रुकेगी, इससे यात्रियों को काफी सुविधा मिल जाएगी।

सहायक ग्रेड-3 की परीक्षा 27 को

रायपुर (आरएनएस)। छत्तीसगढ़ व्यावसायिक परीक्षा मंडल रायपुर द्वारा उच्च न्यायालय, बिलासपुर के अंतर्गत सहायक ग्रेड-3 एवं सहायक ग्रेड-3 (कम्प्यूटर) की भर्ती परीक्षा 27 जनवरी को व्यापम द्वारा निर्धारित 24 परीक्षा केंद्रों में आयोजित की गई है। यह परीक्षा सुबह 10 बजे से दोपहर 1.15 बजे तक होगी।

परीक्षा के सुचारू संचालन के लिए डिप्टी कलेक्टर टी.आर. महेश्वरी को नोडल अधिकारी और कलेक्टोरेट के कक्ष क्रमांक 6 में कंट्रोल रूम बनाया है जिसका दूरभाष नंबर 0771-2413233 है।

रोमांटिक थ्रिलर में नजर आएंगे आदित्य रॉय कपूर और दिशा पाटनी ?

पहले ऐसी खबरें थीं कि मोहित सूरि की अगली फिल्म में कृति सेनन को कास्ट जा रहा है। हालांकि, अब इस प्रोजेक्ट से दिशा पाटनी का नाम जुड़ गया है।

दरअसल, इस रोमांटिक ऐक्शन-थ्रिलर में अब आदित्य रॉय कपूर के ऑपोजिट दिशा को कास्ट किए जाने की बात चल रही है। यह पहला मौका होगा जब दोनों की जोड़ी किसी फिल्म में नजर आएगी। इस प्रोजेक्ट से जुड़े एक सूत्र ने बताया, मुंबई में एक बड़ा सेट लगाया जा रहा है।



आने वाले कुछ महीनों में फिल्म फ्लोर पर जाएगी। इससे पहले मार्च 2018 में बातचीत के दौरान ऐक्ट्रेस ने मोहित सूरि के साथ काम करने की खबर को खारिज कर दिया था।

नॉनवेज खाने वाली महिलाएं वेज खाने वालों से ज्यादा हेल्दी

चिकन, मटन, अंडा जैसे नॉनवेज प्रेमियों के लिए यह अच्छी खबर है। एम्स की एक नई स्टडी ने यह साबित किया है कि नॉनवेज खाने वालों में, वेज खाने वालों की तुलना में बीमारियों का कम खतरा रहता है। स्टडी में नॉनवेज खाने वालों में हार्ट डिजीज, मोटापा, हाइपरटेंशन, कैंसर, फैटी लीवर जैसी बीमारी होने का संकेत देने वाले इन्फ्लेमेट्री मार्कर कम पाए गए हैं, जबकि वेज खाने वालों में यह काफी ज्यादा था। स्टडी में नॉनवेज खाने वाली कश्मीर की महिलाएं और वेज खाने वाली दिल्ली की महिलाएं शामिल की गई जिसमें कश्मीर की महिलाएं, दिल्ली की महिलाओं से ज्यादा हेल्दी पाई गईं और उनमें बीमारी का खतरा कम पाया गया।



एम्स और एस्केआईएमएस ने मिलकर की यह स्टडी एम्स दिल्ली और शंभू-कश्मीर इंस्टिट्यूट ऑफ मेडिकल साइंस (एस्केआईएमएस)श्रीनगर ने

मिलकर यह स्टडी की है। स्टडी के प्रिंसिपल ऑथर और एस्केआईएमएस के प्रफेसर मोहम्मद अशरफ गनी ने बताया कि सी-फूड को मेडिसिनल डायट माना जाता है। इससे हार्ट की बीमारी, डायबीटीज, मोटापा आदि का खतरा कम होता है। इसलिए जापान के लोगों के ज्यादा दिनों तक जिंदा रहने की एक वजह यह भी मानी जाती है। हमने डायट का हेल्थ से संबंध जानने के लिए यह स्टडी की है।

कमल हासन की इंडियन 2 में काम करेंगे अभिषेक बच्चन?

पिछले दिनों साउथ के सुपरस्टार कमल हासन की फिल्म इंडियन 2 का पोस्टर रिलीज किया गया था। पोस्टर में कमल काफी इंटेंस लुक में दिखाई दे रहे हैं और तभी से यह फिल्म चर्चा में है। सुनने में आ रहा है कि इस मूवी की शूटिंग शुरू हो चुकी है।